

જનસંપર્ક અધીકારી દ્વારા
પોલીસ કમિશનરશ્રીની કચેરી, અમદાવાદ શહેર
ટેલીફોન નંબર ૨૫૬૩૩૩૩૩
કંટ્રોલરૂમ ટેલીફોન નંબર ૨૫૬૩૦૧૦૦, ૨૫૬૩૦૨૦૦, ૨૫૬૩૦૪૦૦ ફેક્સ: ૨૫૬૩૦૬૦૦

તા.૧૬/૦૮/૨૦૧૬ શુક્રવાર

અમદાવાદ શહેર પોલીસ સમાચાર

નશાબંધી તથા જુગારધારા હેઠળ ઝડપાયા:-

સમાચાર યાદી નં.૧૬૯૨/૧૬

શહેર પોલીસે ગઈકાલે નશાબંધી ધારા હેઠળ ૫૧ કેસ કરી, ૪૬ વ્યક્તિઓને ઝડપી ૮૪૦ લીટર દેશી દારૂ, ૬૪ લીટર ઈંગ્લીશ દારૂ, ૨૭ બોટલ ઈંગ્લીશ દારૂ, ૧૯ ક્વોર્ટર ઈંગ્લીશ દારૂ અને ૦૧ સ્કુટર કબજે કર્યું હતું. તેમજ જુગારધારા હેઠળ ૦૧ કેસ કરી, ૦૨ વ્યક્તિઓને ઝડપી, રોકડ રૂપિયા ૪૫૦/- અને જુગારનાં સાધનો કબજે કર્યાં હતાં.

તકેદારીના પગલાં હેઠળ ઝડપાયા:-

સમાચાર યાદી નં.૧૬૯૩/૧૬

શહેર પોલીસે ગઈકાલે તકેદારીના પગલાં હેઠળ સી.આર.પી.સી.૧૦૭,૧૦૯,૧૧૦,૧૫૧ મુજબ કુલ ૧૦૧ વ્યક્તિઓની તેમજ પ્રો.ઈ.૯૩ મુજબ ૩૧ વ્યક્તિઓની અને પાસા હેઠળ ૦૨ વ્યક્તિઓની અટકાયત કરી હતી.

વિશ્વાસઘાત અને છેતરપીંડીની ફરીયાદ:-

સમાચાર યાદી નં.૧૬૯૪/૧૬

નવરંગપુરા : પ્રતિકભાઈ સુમનપ્રકાશ વર્મા (ઉ.વ.૩૪) (રહે, શીષીર એપાર્ટમેન્ટ શ્રેયસ રેલ્વે કોર્સીંગ પાસે, આંબાવાડી) એ તા.૧૫/૮/૧૬ નારોજ નવરંગપુરા પોલીસ સ્ટેશન ખાતે ફરીયાદ નોંધાવી છે કે તા.૩૧/૧૨/૧૫ થી તા.૨/૨/૧૬ સુધીનાં સમયગાળા દરમિયાન નવરંગપુરા શાલીન બિલ્ડીંગ ચોથે માળે આવેલ ફેરડીલ સપ્લાયસ લિમિટેડ નામની કંપનીમાં આરોપી (૧) નવરંગપુરા મીઠાખળી ખાતેની એમીરાટસ શીપીંગ એજન્સી (ઇન્ડિયા) પ્રા.લી.ના હેડ (૨) ઓથોરાઇઝડ પર્સન ચીરાગ શાહ અને (૩) એમીરાટસ શીપીંગ એજન્સી (ઇન્ડિયા) પ્રા.લી.ની ભારતમાં આવેલ બીજી બ્રાંચોના હેડ સુનિલ નાયર નાઓએ ભેગામળી પ્રતિકભાઈની કંપનીએ બજરંગ રીફેક્ટરીઝ પ્રા.લિ. કંપની પાસેથી ૧૨૦૦ ડોલર એક ટન મુજબના ભાવે એક કન્ટેનર એલ્યુમીનીયમ ઇગોટસનો ખરીદ કરેલ માલ યાંચના ખાતેની ઝીયાંગ ઝાઓઝીંગ કોમર્સ એન્ડ ટ્રેડ કંપની લિ.કંપની તરફથી એમી રાટ્સ શીપીંગ એજન્સી (ઇન્ડિયા) પ્રા.લિ. મારફતે કન્ટેનરમાં શીપ દ્વારા યાંચનાથી ગુજરાતના મુદ્રા પોર્ટ ખાતે મોકલાવ્યા બાદ, આ માલનું કન્ટેનર મુદ્રા પોર્ટથી અમદાવાદ ખોડીયાર સી.સી.આઇનાં ડીપો ખાતે પહોંચાડવા દરમિયાનમાં અમદાવાદ નવરંગપુરા મીઠાખળી ખાતે આવેલ એમીરાટસ શીપીંગ એજન્સી (ઇન્ડિયા)પ્રા.લિ. દ્વારા યાંચના ખાતે કન્ટેનરને મારેલ સીલ નં-ડી-૬૦૭૫૪૯ તથા ઇન્સ્પેક્શન કંપની દ્વારા મારેલ સી.સી.આઇ.ટી. જે ૧૧૨૨૮૬ તોડી કન્ટેનરમાં ભરેલ એલ્યુમીનીયમ ઇગોટસનો માલ કાઢી લઈ તેની જગ્યાએ સિમેન્ટના બ્લોક ભરી દઈ કન્ટેનર ઉપર બીજી સીલ નંબર એફ-૮૭૮૦૯નું લગાવી પ્રતિકભાઈની કંપનીનો માલ સગેવગે કરી યાંચનાથી કન્ટેનરમાં એલ્યુમીનીયમ ઇગોટસનો માલ આવનાર હોય છતાં ડીલીવરી ઓર્ડરમાં માલના ડીસ્ક્રીપ્શનમાં માલ સિમેન્ટ બ્લોક હોવાનું દર્શાવતો ખોટો ડીલીવરી ઓર્ડર આપી, પ્રતિકભાઈ કંપનીએ એલ્યુમીનીયમ ઇગોટસના માલના ચુકવેલ રકમ તથા માલ પેટે કસ્ટમ વિભાગને ચુકવેલ કસ્ટમ ડ્યુટી મળી આશરે કુલ રૂપિયા ૨૩,૪૧,૨૩૧/- નું આર્થિક નુકશાન કરી, વિશ્વાસઘાત અને છેતરપીંડી કરી છે. આ ગુનાની તપાસ પો.સ.ઇ.શ્રી સી.બી.રાઠોડ ચલાવે છે.

ધરફોડ :-

સમાચાર યાદી નં.૧૬૯૫/૧૬

સરદારનગર : રાહુલભાઈ હરીભાઈ લાખાણી (ઉ.વ.૩૦)(રહે, સત્કાર એવન્યુ, નાના ચીલોડા કોસીંગ પાસે, નોબલનગર, સરદારનગર) એ સરદારનગર પોલીસ સ્ટેશન ખાતે ફરીયાદ નોંધાવી છે કે તા.૧૫/૯/૧૬ સાંજના ૬/૪૦ વાગ્યાના સુમારે કુબેરનગર, નરોડા પાટીયા, એસ.બી.આઇ.બેંક પાસે આવેલ પોતાની પ્રકાશ ફોટો લેબ નામની દુકાનનું શટર ઉંચું કરી, અજાણી વ્યક્તિ લેબમાં પ્રવેશ કરી, લેબમાં મુકેલ જુદી-જુદી ચીજ-વસ્તુઓ કુલ કિંમત રૂપિયા ૧,૯૬,૭૩૫/- મતાની ચોરી કરી લઈ ગઈ છે. આ ગુનાની તપાસ પો.ઇ. શ્રી વી આર પટેલ ચલાવે છે.

કાલુપુર : શાકીરભાઈ હશનભાઈ શેખ (રહે, કાલુપુર પાંચ પટ્ટી રોડ પર, ભુદર મિસ્ત્રીના ખાંચા સામે, કાલુપુર) એ તા.૧૫/૯/૧૬ નારોજ કાલુપુર પોલીસ સ્ટેશન ખાતે ફરીયાદ નોંધાવી છે કે તા.૭/૯/૧૬ રાતનાં ૮/૩૦ થી તા.૮/૯/૧૬ ના કલાક ૯/૦૦ વાગ્યા દરમ્યાન કાલુપુર સોદાગરની પોળ પાસે, ફટેહ મસ્જીદ પાસે આવેલ પોતાની અમીન ટ્રેડર્સ નામની દુકાનનું શટર ઉંચું કરી, અજાણી વ્યક્તિ દુકાનમાં પ્રવેશ કરી, ડ્રોઅરમાં મુકેલ રોકડ રૂપિયા ૧,૨૦,૦૦૦/- ચોરી કરી લઈ ગઈ છે. આ ગુનાની તપાસ પો.ઇ.શ્રી એમ.ડી.ઉપાધ્યાય ચલાવે છે.

સોનાની ચેઈન ખેચી તોડી લઈ ગયો-

સમાચાર યાદી નં.૧૬૯૬/૧૬

સોલા હાઇકોર્ટ : શોભનાબહેન હીતેન્દ્રસીંહ ચૌહાણ (ઉ.વ.૩૧) (રહે,શાયોના સીટી વી-૧, આર.સી.ટેકનીકલ રોડ, ચાણક્યપુરી, ઘાટલોડીયા) તા.૧૫/૯/૧૬ ના કલાક ૧૧/૪૫ વાગ્યાના સુમારે શાયોના સીટી મહાલક્ષ્મી બેકરી આગળ રોડ ઉપરથી પસાર થઈ રહ્યા હતા ત્યારે એક એક્ટીવા ઉપર આવેલ પુરૂષ શોભનાબહેનના ગળામાંથી સોનાની ચેઈન કિંમત રૂપિયા ૨૫,૦૦૦/- ખેચી તોડી લઈ નાસી ગયો હતો. આ અંગેની ફરીયાદ શોભનાબહેન ચૌહાણે સોલા હાઇકોર્ટ પોલીસ સ્ટેશન ખાતે નોંધાવી છે. આ ગુનાની તપાસ પો.સ.ઈ.શ્રી એચ.કે શ્રીમાળી ચલાવે છે.

વાહન અકસ્માતમાં મૃત્યુ:-

સમાચાર યાદી નં.૧૬૯૭/૧૬

“જે” ટ્રાફિક પોલીસ સ્ટેશન : શંકરભાઈ બાબુભાઈ સોની (રહે.આકૃતી ટાઉનશીપ, વસંતવિહારની બાજુમાં, નારોલ) એ તા.૧૬/૯/૧૬ નારોજ “જે” ટ્રાફિક પોલીસ સ્ટેશન ખાતે ફરીયાદ નોંધાવી છે કે તા.૧૪/૯/૧૬ બપોરના ૧/૦૦ વાગ્યાના સુમારે પોતાનાં પિતા બાબુભાઈ કેશાજી સોની (ઉ.વ.૭૦) નારોલ સર્કલ ગોકુલેશ પેટ્રોલપંપ સામે રોડ ક્રોસ કરતાં હતા દરમ્યાન એક અજાણ્યા કારનાં ચાલકે, કાર પુરઝડપે અને બેદરકારીથી ચલાવતાં, બાબુભાઈને ટક્કર વાગતાં, શરીરે ગંભીર ઇજાઓ થતાં સારવાર અર્થે તેમને વા.સા.હોસ્પિટલમાં દાખલ કર્યાં હતા. જ્યાં સારવાર દરમ્યાન તા.૧૫/૯/૧૬ રાતનાં ૯/૩૦ વાગે બાબુભાઈનું મૃત્યુ નિપજ્યું હતું. આ ગુનાની તપાસ ઈન્ચાર્જ પો.ઈ.શ્રી જે એમ ચાવડા ચલાવે છે.

શાહપુર : રક્ષાબેન વા/ઓ રાજનભાઈ દાતણીયા (ઉ.વ.૩૨)(રહે, નવી વડવાળી પોળ, ઓતમપોળ પાસે, નાગોરીવાડ શાહપુર) નાઓ પતિ સાથે મનદુઃખ થતા પોતાના પિયર ખાતે રહેતાં હોઈ જે બાબતે મનમાં લાગી આવતાં તા.૧૫/૦૯/૧૬ ના કલાક ૨/૦૦ થી ૭/૨૫ ના સમયગાળા દરમ્યાન પોતાની જાત ઉપર કોઈ જવલનશીલ પ્રવાહી છાંટી સળગી જતાં તેમનું મૃત્યુ નિપજ્યુ હતુ. આ અંગે શાહપુર પોલીસે અકસ્માત મોત નોંધી આ અંગેની તપાસ પો.સ.ઇ.શ્રી સી.વાય.બારોટ ચલાવે છે.

નાયબ પોલીસ કમિશનર,
કંટ્રોલરૂમ, અ'વાદ શહેર.
પોલીસ કમિશનર વતી.